

Northern Coalfields Limited

(Govt. of India Mini Ratna Company)

Post- Singrauli Colliery

Distt- Singrauli MP PIN-486889



नॉर्डन कोलफील्ड्स लिमिटेड

(भारत सरकार का एक मिनि रत्न प्रतिष्ठान)

पोस्ट सिंगरौली कोलियरी,

जिला- सिंगरौलीम. प्र., पिन 486889

CIN- U10102MP1985GOI003160

Phone: 07805- 266808 (Off) , 266640 (Fax)email: [pro.ncl@coalindia.in](mailto:pro.ncl@coalindia.in)website : [www.nclcil.in](http://www.nclcil.in)

An ISO: 9001, ISO: 14001 & OHSAS: 18001 Certified Company

पत्र क्र० एनसीएल/ज०स०वि०/प्रेसवि०/2016-17/713

दिनांक- 30/03/2017

प्रेस विज्ञप्ति

एनसीएल झिंगुरदा ने शुरू किया निःशुल्क ब्यूटी पार्लर प्रशिक्षण कार्यक्रम

भारत सरकार की मिनी रत्न कंपनी नॉर्डन कोलफील्ड्स लिमिटेड (एनसीएल) अपनी निगमित सामाजिक दायित्व (सीएसआर) योजना के तहत स्थानीय लोगों का रोजगार परक कौशल विकास कर उन्हें आर्थिक रूप से स्वावलंबी बनाने हेतु कई कौशल विकास कार्यक्रम चला रही है। इसी क्रम में कंपनी के झिंगुरदा क्षेत्र की सीएसआर टीम ने बुधवार को स्थानीय जरूरतमंद महिलाओं एवं युवतियों के लिए एक निःशुल्क ब्यूटी पार्लर प्रशिक्षण कार्यक्रम शुरू किया। कार्यक्रम का उद्घाटन झिंगुरदा क्षेत्र की सुगंधा महिला समिति की अध्यक्ष श्रीमती नीरजा गोमास्ता ने किया।

एक महीने तक चलने वाले प्रशिक्षण कार्यक्रम का संचालन झिंगुरदा क्षेत्र आवासीय परिसर स्थित सीएसआर प्रशिक्षण केंद्र भवन में किया जाएगा। सेंट्रल बोर्ड फॉर वर्कर्स एजुकेशन (सीबीडब्ल्यूई) के जबलपुर केंद्र की प्रशिक्षक श्रीमती नेहा प्रशिक्षणार्थी महिलाओं और युवतियों को ब्यूटीशियन बनने के गुर सिखाएंगी। कार्यक्रम से अधिक से अधिक महिलाएं एवं युवतियां लाभान्वित हों, इसके लिए झिंगुरदा क्षेत्र की सीएसआर टीम ने आस-पास के गांवों में व्यापक प्रचार-प्रसार किया है। उद्घाटन कार्यक्रम में झिंगुरदा क्षेत्र के आस-पास की 34 महिलाओं एवं युवतियों ने ब्यूटीशियन प्रशिक्षण हेतु पंजीकरण कराया।

उद्घाटन कार्यक्रम में आई प्रशिक्षणार्थियों को संबोधित करते हुए सुगंधा महिला समिति की अध्यक्ष श्रीमती नीरजा गोमास्ता ने कहा कि आधुनिक युग में सभी महिलाएं सुंदर एवं फैशनेबल दिखना चाहती हैं। इसलिए ब्यूटीशियन बनने के गुर सीखकर उनका उपयोग महिलाएं एवं युवतियां आर्थिक रूप से आत्मनिर्भर बनने में कर सकती हैं। यह प्रशिक्षण कार्यक्रम सभी प्रशिक्षणार्थियों के लिए आर्थिक रूप से स्वावलंबी बनने का सुनहरा अवसर है। उन्होंने प्रशिक्षणार्थियों को ब्यूटीशियन कोर्स के दौरान और बाद में सुगंधा महिला समिति की ओर से हर संभव मदद देने का आश्वासन भी दिया।

झिंगुरदा क्षेत्र के स्टाफ अधिकारी (कार्मिक) श्री एस०के० शाह ने कहा कि झिंगुरदा क्षेत्र स्थानीय जरूरतमंद युवाओं का कौशल विकास कर उन्हें रोजगार दिलाने के प्रति निरंतर प्रयास कर रहा है और समय-समय पर क्षेत्र द्वारा कौशल विकास के कार्यक्रम संचालित करता है। इससे पहले क्षेत्र द्वारा इसी प्रकार के सीएसआर बैग मेकिंग, कंप्यूटर चलाने और इंग्लिश स्पीकिंग कार्यक्रम चलाए गए हैं, जिनसे सैकड़ों स्थानीय युवा लाभान्वित हुए हैं।

कार्यक्रम में झिंगुरदा क्षेत्र की उप प्रबंधक (कार्मिक) श्रीमती एम० सरोनी और सुगंधा महिला समिति की श्रीमती ऊषा यादव, श्रीमती सुधा मिस्त्री सहित अन्य सदस्याएं उपस्थित थीं।

जनसंपर्क अधिकारी